

Үстирттеги дузақ-камераларға сайғақлар падасы түсти (фото)

«Сайгачий» комплексли буйыртпаханасында орнатылған фото-қақпанға сайғақлар падасы түсти, деп хабар бермекте «Дарё» сайты Экология хәм қоршаған орталықты қорғаў бойынша мәмлекетлик комитетине тийкарланып.

Image not found or type unknown



2020-жылдың февраль айында да сайғақлар падасы фото-қақпанға түскен еди. Комитет соңғы бес жыл ишинде мәмлекетте сайғақлар популяциясы ушыраспағаны себепли бул өзине тән әҳмийетке ийе ҳәдийсе болғанын мәлим еткен еди.

Хәзирги ўақытқа келип сайғақлар азайып баратырған түр сыпатында Халықаралық хәм Өзбекстан қызыл китапларына киргизилген. Соның ишинде, Үстирт сайғақлары популяциясы азайып баратырғанлығы себепли оны сақлап қалыў ушын тийисли илажларды көриўди талап етеди.

Image not found or type unknown



Мағлыўмат ушын, «Сайгачий» қорықханасы 2016-жылы Қарақалпақстанның Мойнақ хәм Қоңырат районлары аймағында жайласқан «Сайгачий» буйыртпаханасы тийкарында тәбиятты қорғаў мәкемеси сыпатында шөлкемлестирилген. Оның мақсети айрықша экологиялық қунлылыққа ийе болған тәбийғый объектлер хәм комплекслерди өз аймағында тийкаргы тәбийғый жағдайында сақлаўдан ибарат.

Image not found or type unknown



Бул қорықхана улыўма мәмлекетлик әҳмийеттеги қорғалатуғын тәбийғый аймақ болып есапланады. 628 мың 300 гектар жер майданына ийе қорықхананың айрықша қорғалатуғын майданы 219 мың 800 гектарды қурайды. Майдан беске – Белеўли, Шурық, Алманбет, Дуўана хәм Жийдели аймақларына бөлинген.

2010-жылы Өзбекстан хәм Қазақстан хукиметлери арасында сайғақларды қорғау, көбейтиу хәм турақлы рауажландырыу бойынша өз ара келисим тастыйықланған.

Қарақалпақстан хабар агентлиги.